



Požizzjoni Vakanti: Espert fl-Entomoloġija Medika
Unità: Appoġġ għas-Sorveljanza u r-Rispons
Referenza: ECDC/AD/2017/SRS-EME

Qed jintlaqgħu applikazzjonijiet għall-kariga ta' Agent Temporanju ta' hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

Il-persuna impjegata ser tirrapporta lill-Mexxej tal-Grupp għat-Thejjija tal-UE u ser taħdem bħala parti mill-programm speċifiku għall-mard dwar Mard emergenti u li jingarr minn vettur (EVD).

L-għan ta' dan l-impjieg huwa li jipprovi appoġġ espert lill-attivitajiet taċ-Ċentru dwar mard li jingarr minn vettur, b'enfasi partikolari fuq il-prevenzjoni tas-saħħa pubblika u l-kontroll.

Hu/Hi ser ikun/tkun responsabbli b'mod partikolari għall-oqsma ta' ħidma li ġejjin:

- Jappoġġja/Tappoġġja u jkompli jiżviluppa/tiżviluppa l-attivitajiet ta' sorveljanza tal-vettur rilevanti għall-mard li jingarr minn vettur tal-bniedem;
- Jikkontribwixxi/Tikkontribwixxi għal aktar żvilupp tal-istrategija taċ-Ċentru dwar mard li jingarr minn vettur, billi jagħti/tagħti bidu għal attivitajiet rilevanti godda;
- Jappoġġja/Tappoġġja l-attivitajiet li jirrigwardjaw ir-rispons għat-theddid ta' mard li jingarr minn vettur emergenti fl-Unjoni Ewropea (UE) u lil hinn minnha;
- Jiżgura/Tiżgura produzzjoni puntwali ta' valutazzjonijiet ta' riskju rapidi ta' kwalità għolja u bbażati fuq l-evidenza u outputs oħrajn bħala twegiba għal theddid ta' mard li jittiehed;
- Jikkomunika/Tikkomunika mas-sħab rilevanti għall-monitoraġġ tal-vettur u l-attivitajiet ta' kontroll fl-Ewropa;
- Iżomm/Iżzomm u jkompli/tkompli jsaħħaħ/issaħħaħ il-kollaborazzjoni man-netwerks Ewropej ta' entomologi mediċi u veterinarji;
- Jikkontribwixxi/Tikkontribwixxi għal attivitajiet oħrajn tal-ECDC, kif meħtieġ, fil-qasam tal-għarfien espert tiegħu/tagħha;
- Jikkontribwixxi/Tikkontribwixxi għas-sistema tax-xogħol 24/7 u għar-roster ta' xogħol ta' rispons tal-ECDC.

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli trid tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma ta' mill-anqas tliet snin attestati b'diploma¹
- Għarfien profond ta' waħda mil-lingwi tal-Komunitajiet u għarfien sodisfaċenti ta' lingwa oħra tal-Komunitajiet sal-limitu meħtieġ għat-twettiq tad-dmirijiet tiegħu/tagħha²;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Il-kandidat għandu jkun intitolat għad-drittijiet kollha tiegħu bħala ċittadin³;
- Il-kandidat għandu jkun issodisfa l-obbligi kollha imposti mil-liġijiet applikabbli dwar is-servizz militari;
- Jissodisfa r-rekwiziti tal-karattru għad-dmirijiet involuti; u
- Ikun fizikament kapaċi li jwettaq id-dmirijiet relatati ma' din il-kariga.

B. Il-kriterji tal-għażla

Biex kandidat jikkwalifika għal din il-kariga identifikajna *kriterji essenzjali* fir-rigward tal-*esperjenza professjonali* u l-*karatteristiċi personali/ħiliet interpersonali*. Dawn huma:

Esperjenza/għarfien professjonali:

- Mill-inqas 5 snin ta' esperjenza professjonali (wara l-għoti tad-diploma) li mill-inqas 3 snin minnhom iridu jkunu f'impjiegi rilevanti għad-deskrizzjoni tal-impjieg;
- Għarfien espert u esperjenza ppruvati fl-applikazzjoni diretta tal-entomologija medika, li tkopri firxa wiesgħa ta' vetturi tal-mard tal-bniedem, eż. nemus, qurdien, sand flies, briegħed, eċċ.;
- Għarfien sod ta' mard infettiv relatat mal-attivitajiet tas-saħħa pubblika;
- Esperjenza fis-saħħa pubblika u partikolarment fl-epidemologija ta' mard infettiv;
- Esperjenza fil-ġestjoni tal-proġetti;
- Għarfien eċċellenti tal-Ingliš, kemm miktub kif ukoll mitkellem.

¹ Ser jiġu kkunsidrati biss iċ-ċertifikati u d-diplomi li jkunu ngħataw fl-Istati Membri tal-UE jew li huma s-suġġett ta' ċertifikati ta' ekwivalenza maħruġin mill-awtoritajiet fl-Istati Membri msemmija

² Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operattiv ta' tleat lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

³ Qabel il-hatra, il-kandidat magħżul ser jintalab jipprovi ċertifikat mill-fajl tal-pulizija biex juri li ma għandux kondotta kriminali.

Karatteristiċi personali/ħiliet interpersonalijiet:

- Immotivat għall-kwalità u orjentat lejn is-servizz;
- Il-kapaċità li jaħdem b' mod kollaborattiv u jibni relazzjonijiet tax-xogħol multidixxiplinarji b' saħħithom f' ambjent internazzjonali;
- Orjentat lejn ir-riżultati;
- Ħiliet analitiċi eċċellenti.

Identifikajna wkoll esperjenzi u ħiliet li huma ta' vantaġġ għal din il-kariga. Dawn huma:

- Ħiliet ippruvati fil-komunikazzjoni ta' informazzjoni xjentifika lill-awtoritajiet, lix-xjenzjati kif ukoll lill-pubbliku ġenerali;
- Esperjenza fil-klimatologija, fil-matematika u/jew fl-immudellar tal-istatistika, jew fis-sistemi ta' informazzjoni ġeografika;
- Rekord ta' pubblikazzjonijiet ta' kotba jew artikli akkademiċi li jirrelataw mal-entomologija medika u mas-saħħa pubblika.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel.

Ħatra u kundizzjonijiet tal-impjeg

Id-detentur tal-impjeg ser jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati jistgħu jintalbu jagħmlu testijiet bil-miktub. Il-kandidati għandhom jinnutaw li l-proposta tista' ssir pubblika u li inklużjoni fil-lista qasira ma tiggarrantixxix ir-reklutaġġ. Il-lista qasira ta' kandidati ser tiġi stabbilita wara proċess ta' għażla miftuħa.

Il-kandidat li jintgħażel ser jiġi reklutat bħala Agent Temporanju, skont l-Artikolu 2f) tal-Kundizzjonijiet tal-Impjeg ta' Aġenti Oħra tal-Komunitajiet Ewropej, għal perjodu ta' ħames snin li jista' jiġġedded. Il-ħatra ser tkun fil-grad **AD 5**.

L-applikanti għandhom jinnotaw ir-rekwiżit skont ir-regolamenti tal-persunal tal-UE għall-persunal ġdid kollu li għandu jtemm il-perjodu ta' prova b'suċċess.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjeg ta' Aġenti Oħra tal-Komunitajiet Ewropej, li huma disponibbli fil-link li ġejja:

http://ecdc.europa.eu/en/aboutus/jobs/Documents/Staff_Regulations_2014.pdf

Il-post tal-impjeg ser ikun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinħoloq lista ta' riżerva u din tintuża għar-reklutaġġ, fil-każ li jkun hemm pożizzjonijiet vakanti simili. Din ser tkun valida sal-31 ta' Diċembru tal-istess sena tad-data tal-iskadenza tal-applikazzjoni u tista' tiġi estiza.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu u fis-sugġett tal-email indika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida trid timla t-taqsimiet meħtieġa kollha tal-formola ta' applikazzjoni, li għandha tintbagħat fil-format tal-Word jew PDF u preferibbilment bl-Ingliż⁴. Applikazzjonijiet mhux mimlija għalkollox ser jitqiesu bħala mhux validi.

Il-formola ta' applikazzjoni tal-ECDC tista' tinstab fuq is-sit web tagħna hawnhekk: <http://ecdc.europa.eu/en/aboutus/jobs/Pages/JobOpportunities.aspx>

Id-data tal-għeluq tal-preżentazzjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mniżżla fuq is-sit web tagħna u tista' tinstab bl-użu tal-link ta' hawn fuq.

Minħabba l-volum kbir ta' applikazzjonijiet mibgħuta, ser jiġu notifikati biss il-kandidati li jintgħażlu għall-intervisti.

⁴ Dan l-avviż ta' pożizzjoni vakanti ġie tradott fl-24 lingwa uffiċjali kollha tal-UE mill-original tiegħu bl-Ingliż. Peress li l-lingwa tal-operati ta' kuljum fl-Aġenzija hija ġeneralment l-Ingliż, l-ECDC jippreferi li jirċievi l-applikazzjoni bl-Ingliż.